

ગરવી નવક્રાન્તિ


<http://jagdishchristian.com>
email:garvinavkranti@yahoo.com
તંત્રી : પ્રશાંત ઘોળકીયા .મેનેજિંગતંત્રી: મિનાક્ષી ઘોળકીયા

આપનું લવાઈમ ઠાકી છે ?

હા () ના ()

If undelivered pl. return to

સરનામાનું સ્ક્રીકર ઉપાડવા વગર પરત કરો

 કાર્યાલય : ૨/૧૦ સોનિયા એપાર્ટમેન્ટ
 પી. ટી. કોલેજરોડ, નારાયણનંદ
 પાલડી, અમદાવાદ-૭

ESTD.YEAR- 23•ISSUE: 42 DATE: 19-10-2019•SATURDAY•PAGES: 4•PRICE Rs.1•YERLY SUB: Rs. 60/-

કેરળના સાધ્વી મરિયમ શ્રેસિયાને પોપ ફ્રાંસિસે સંતની ઉપાધિ આપી



કેરળમાં છોકરીઓના શિક્ષણ અને શક્તિકરણ માટે ભગીરથ પ્રયાસો કરનાર સાધ્વી મરિયમ શ્રેસિયાને વેટિકન સીટી ખાતે પોપ ફ્રાંસિસ દ્વારા સંતની ઉપાધિ આપવામાં આવી હતી. સિસ્ટર મરિયમના નિધનના ૮૩ વર્ષ પછી તેમને સંતનો દરજ્જો આપવામાં આવ્યો હતો. નન મરિયમ શ્રેસિયાને અંગ્રેજ કાર્ડિનલ જ્હોન હેનરી ન્યુમેન, સ્વિસ લેવુમન માગરિટ બેયઝ, બ્રાઝિલના સિસ્ટર ડુલ્ક લોપ્સ અને ઈટાલીના સિસ્ટર ગુસેપિના વાનિનીની સાથે સંતની ઉપાધિ આપવામાં આવી હતી. તે કેરળમાં સંતનો દરજ્જો મેળવનાર ચોથા નન છે. સિસ્ટર મરિયમનો જન્મ ૨૬ એપ્રિલ ૧૮૭૬ના રોજ કેરળના થિશુર જિલ્લામાં ધનિક પરિવારમાં થયો હતો. ૫૦ વર્ષની ઉંમરે ૮ જુન ૧૯૨૬ના રોજ તેમનો દેહાંત થયો હતો. તેઓ સીરીયન માલાબાર ચર્ચ સાથે સંબંધો ધરાવતા હતા. તેમના પિતાનું નામ મનકિડીયાન તોમા અને માતાનું નામ તોડા હતું. તેમને બે બહેનો હતી. સિસ્ટર મરિયમે હોલી ફેમીલી નામની એક ધર્મસભાની સ્થાપના કરી હતી.

ભારતનું અર્થતંત્ર ડગમગી ગયું છે : અભિજીત બેનરજી

અર્થશાસ્ત્રનો નોબેલ પારિતોષિક જીતનારા ભારતીય મુળના અભિજીત બેનરજીએ કહ્યું છે કે ભારતીય અર્થ વ્યવસ્થા ડગમગી ગઈ છે. તેમણે કહ્યું હતું કે અત્યારે ઉપલબ્ધ આંકડા એ વિશ્વાસ અપાવતા નથી કે દેશની અર્થ વ્યવસ્થા ઝડપથી સુધરી જશે. નોબેલ જીત્યા પછી બેનરજીએ આ પ્રથમ પ્રતિક્રિયા ભારત અંગેની હતી. અમેરિકા સ્થિત અભિજીતે એક ચેનલ સાથેની વાતચીતમાં કહ્યું હતું કે ભારતીય અર્થવ્યવસ્થા ડગમગી ગઈ છે. હાલનો ગ્રોથ રેટ જોયા પછી ટુંક સમયમાં તેમાં સુધારાની આશા જણાતી નથી. ગત ૫-૬ વર્ષમાં તેમાં



થોડી ઘણી પ્રગતિ જોવા મળી પણ હવે આ ભરોસો પણ નષ્ટ થયો છે.

વિશ્વબેન્કના રિપોર્ટ પ્રમાણે ભારતમાં આર્થિક મંદી ગંભીર બનશે : જીએસટી અને નોટબંધીના કારણે ગ્રામીણ અર્થતંત્રમાં તણાવ સર્જાયો : જીડીપી ગ્રોથ રેટ ૭.૨ ટકાથી ઘટાડીને ૬ ટકા કરાયા

વિશ્વ બેન્કે વર્ષ ૨૦૧૯-૨૦ના નાણાંકીય વર્ષ માટે ભારતનો આર્થિક વૃદ્ધિદર ૭.૫ ટકાથી ઘટાડીને ૬ ટકા સુધી ને ભારતની આર્થિક મંદી ગંભીર બનવાની ચેતવણી આપી છે. વિશ્વબેન્કે જણાવ્યું હતું કે ગંભીર આર્થિક કટોકટી દેશના ફાઈનાન્સીયલ સેક્ટરને નબળું બનાવશે. ૨૦૧૮ એપ્રિલમાં ભારતના અર્થતંત્ર અંગે અનુમાન કરતાં વિશ્વ બેન્કે જણાવ્યું હતું કે ભારતનું અર્થતંત્ર મજબુત છે. અને એપ્રિલ ૨૦૧૯થી શરૂ થતા નાણાંકીય વર્ષમાં ભારતીય અર્થતંત્રનો વૃદ્ધિ દર ૭.૫ ટકા રહેવાની સંભાવના છે. પરંતુ વિશ્વ બેન્કે તેના સાઉથ એશિયા ઈકોનોમિક ફોકસ રિપોર્ટમાં જણાવ્યું હતું કે ૨૦૨૧માં ભારતનો જીડીપી ગ્રોથ ૬.૯ ટકા રહેવાની સંભાવના છે. ભારત સરકારની ઈન્કમ સર્પોર્ટ યોજનાઓના કારણે ગ્રામીણ માંગમાં વધારો, ટેકસમાં અપાયેલી રાહત અને કેડિટ ગ્રોથમાં વધારો થતાં ભારતના અર્થતંત્રમાં સુધારો આવી શકે છે.

વિશ્વ બેન્કે જણાવ્યું હતું કે જીએસટી અને નોટબંધીના અમલના કારણે ભારતના ગરીબ તબક્કા માટેના જોખમોમાં વધારો થયો છે. જીએસટી અને નોટબંધીના કારણે ગ્રામીણ અર્થતંત્રમાં તણાવ સર્જાયો હતો. અને શહેરી વિસ્તારોમાં યુવાઓમાં બેરોજગારીનો દર ઉંચો ગય છે. તેના કારણે ભારતના ગરીબ પરિવારો માટેના જોખમોમાં વધારો થયો છે.

સરકાર પાસે યોગ્ય પગલાં ભરવા માટેનો રોડમેપ નથી : ભારતીય અર્થ વ્યવસ્થાની હાલત ખરાબ છે

સુધારવા માટે આવશ્યક પગલાં ઉઠાવવા જોઈએ : પરાકલા પ્રભાકર(કેન્દ્રીય નાણાંમંત્રીના પતિ)

નાણાંમંત્રી નિર્મલા સીતારામનના પતિ અને આંધ્ર પ્રદેશ સરકારના પુર્વ કમ્યુનિકેશન સલાહકાર પરાકલા પ્રભાકરે એક અંગ્રેજી અખબારમાં લેખ લખીને કહ્યું છે કે ભારતીય અર્થવ્યવસ્થાની હાલત ખરાબ છે. અને તેને સુધારવા માટે સરકારે આવશ્યક

પગલાં ભરવા જોઈએ. તેમણે લખ્યું છે કે સરાર આ સંકટનો સામનો કરી રહી છે અને તેની સામે લડવા માટે કોઈ રોડમેપ નથી. બ્રહ્માકર હેંદ્રાબાદની એક ખાનગી કંપની રાઈટ ફોલિયોના મેનેજિંગ ડીરેક્ટર છે. તેમણે કહ્યું છે કે ભારતીય અર્થ

વ્યવસ્થાની હાલત ખરાબ છે. સરકાર ભલે તેનો ઈન્કાર કરે પરંતુ જે આંકડા સામે આવી રહ્યા છે તેનાથી એ ખ્યાલ આવે છે કે એક એક કરીને અનેક સેક્ટર સંકટનો સામનો કરી રહ્યા છે. તેમણે લેખમાં લખ્યું છે કે ઈન્ડિયન પર્સનલ કન્ઝમશનમાં ઘટાડો થયો છે.

અને તે મહિનાનની સૌથી નીચલા સ્તર ૩.૧ ટકા સુધી પહોંચ્યું છે. આ નાણાંકીય વર્ષના પ્રથમ ક્વાર્ટરમાં જીડીપી ગ્રોથ ૬ વર્ષના નીચલા સ્તરે પાંચ ટકા પર પહોંચી ગયો છે. બેકારીનો દર ૪૫ વર્ષના ઉપલા સ્તર પર પહોંચ્યો છે. તેમણે લખ્યું હતું

કે એવા ઓછા પુરાવા છે કે સરકાર પાસે આ પડકારોનો સામનો કરવા વ્યુહાત્મક દષ્ટિ છે.

તેમણે કહ્યું છે કે પાર્ટી નેતૃત્વને એ વાતનો અદાજ હતો તેથી આ વખતે લોકસભાની ચુંટણીમાં પાર્ટીએ

અનુ પાન નં ૨ ઉપર


ગરવી નવક્રાન્તિ સાપ્તાહિક વેબ સાઇટ ઉપર જોઈ શકો છો
<http://jagdishchristian.com>

 ઉપરોક્ત વેબ સાઇટ ઉપરાંત ફેસબુક <http://facebook.com/robin.dholakia> ઉપર પણ જોઈ શકાશે.


ગરવી નવક્રાંતિ

સરકારના અનેક દાવાઓ વચ્ચે હવે સ્વીકારવા સિવાય કોઈ ચારો નથી કે અર્થતંત્રની સ્થિતિ ખરાબ છે. આર્થિક મોરચે ભારત માટે વધુ એક માઠો ઘટનાક્રમ સર્જાયો છે. મુડીઝ, ફિન્ય, વર્લ્ડ બેન્ક સહિતની સંસ્થાઓએ ભારતીય વિકાસદર અંગે નિરાશાજનક ચિત્ર રજૂ કર્યું છે. હવે ઈન્ટરનેશનલ મોનીટરી ફંડએ પણ ભારતના અર્થતંત્રના વૃદ્ધિદર અંગે પોતાના તારણો રજૂ કર્યા છે તે ભારતની આર્થિક સ્થિતિ કથળી રહી હોવાના સંકેતો આપે છે. ગુજરાતી ભાષામાં એક કહેવત છે. 'ભાઈ પડ્યા તો પણ તંગડી ઉચીને ઉચી' સરકારના મંત્રીઓ અને તેમના તંત્રીઓ હજુ પણ આર્થિક સ્થિતિનું નિરાશાજનક ચિત્ર રજૂ કરવા માટે ગંભીર નથી. રોજ રોજ નવા બહાના શોધે છે. તાજેતરમાં વિદેશની યાત્રા પર ગયેલા નાણાંમંત્રીએ આ આર્થિક સ્થિતિ માટે જવાબદાર પુર્વ વડાપ્રધાન મનમોહનસિંહ અને ભુતપુર્વ ગર્વનર, રિઝર્વ બેન્ક ઓફ ઈન્ડિયાના રઘુરામ રાજનને ઠેરવ્યા છે. કોઈપણ દેશમાં નીતિગત ભુલોને અવકાશ નથી તેથી અર્થતંત્રના સુધારા માટે તાત્કાલિક પગલાં લેવા જરૂરી છે. જેમાં હાલની સરકાર કેટલાક પગલાં લઈ રહી છે તે પુરતાં નથી. તેમની પાસે કોઈ ખાસ રોડમેપ નથી જે ભવિષ્યના ખતરામાંથી બચાવી શકે.

વૈશ્વિક સ્તર પર અનેક દેશોમાં એક સાથે નરમાઈ જોવા મળી છે. આઈએમએફના ચીફ ઈકોનોમીસ્ટે કહ્યું છે કે વિવિધ દેશોએ શરુ કરેલા ટ્રેડ વોર અને વધારેલા અંકુશોને કારણે તથા કેટલાક દેશોમાં તણાવને કારણે ૨૦૧૯માં વૈશ્વિક આર્થિક વૃદ્ધિદર ઘટીને ૩ ટકા થઈ જશે. જે છેલ્લા એક દાયકામાં સૌથી ઓછો હશે. તેમણે કહ્યું કે ૨૦૧૭માં શ્રેષ્ઠ ૩.૮ ટકા હતો. જ્યાંથી આ નોંધપાત્ર પીઠેહ છે. આવા સંજોગોમાં કોઈપણ દેશમાં નીતિગત ભુલોને કોઈ અવકાશ નથી. એટલુંજ નહીં પરંતુ અર્થતંત્રમાં સુધારો લાવવા અત્યંત કુશળતા પુર્વક પગલાં લેવા આવશ્યક છે.

અર્થતંત્રની સ્થિતિ વિષે સરકારમાં જેને લાગતું વળગતું નથી એવા લોકો નિવેદનો કરતા રહે છે. જેમણે આ અંગે ગંભીરતાથી કહેવું જોઈએ તેઓ તો પીકનીક મનાવતા રહે છે. કાં તો વિદેશ પ્રવાસોમાં હોય કે વિદેશી મહેમાનોની મહેમાનગતિ કરતાં હોય છે. દેશમાં આર્થિક સ્થિતિ બાબતે ઘેરી ચિંતા પ્રસરી રહી છે. બેરોજગારોની સંખ્યા વધતી ગઈ છે. નાના મોટા ઉદ્યોગોની સ્થિતિ કથળી છે. બેન્કોની એનપીએ વધી ગઈ છે પરિણામે કેટલીક મર્જર કરવી પડી છે તો કેટલી નાદારીના કતાર પર ઉભી છે. કેટલીક અક્ષમ ભુલો, અહંમ અને અમુક વર્ગને ખેરાતને કારણે દેશ આખો આજે આર્થિક રીતે હતાશાની સ્થિતિમાં ઉભો છે. બહાર કાઢવા માટે સક્ષમ પગલાં અને નેતાગીરીની આવશ્યકતા માંગી લે છે.

નોટબંધી, જીએસટી જેવા કેટલાંક લેવાયેલ પગલાંને કારણે આર્થિક ચિત્ર ધુંધળું બન્યું છે તેનો સ્વીકાર હજુ સુધી જવાબદારો કરતાં નથી. ડો. સિંઘના સમયમાં પણ આવો એક તબક્કો આવ્યો હતો જેમાં આર્થિક મંદી સામે યોજનાબધ પગલાં લેવાયા હતા. પુર્વ વડાપ્રધાને આ સરકારને કેવા અને કેટલા પગલાં લેવા તે માટે જાણકારી આપી હતી પરંતુ તેનો સ્વીકાર તેઓ કરી ના શકે કારણકે તેઓની નબળાઈ છતી થાય તેમ છે. ખેર, જ્યાં દેશની વાત આવે છે ત્યાં અહમ છોડીને સત્ય સ્વીકારવા માટે પદની છાતી હોવી જરૂરી છે.

AGNELO FREE MARRIAGE SERVECES, INDIA

agnelofreemarrriagebureau@gmail.com.

parmar_kanu2002@yahoo.co.in

http://jagadishchristian.com/

Contact No.0091 9824489344,
(R)0091-2692-260332

જાહેર ખબરના ભાવ


આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટયુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

રસાયણનો નોબેલ પુરસ્કાર લિથિયમ આયન બેટરી વિકસાવનાર ત્રણ વિજ્ઞાનીઓને અપાશે



રસાયણશાસ્ત્ર વર્ષ ૨૦૧૯ માટેનો સંયુક્ત નોબલ પુરસ્કાર અમેરિકાના જોન ગુડઈનફ, બ્રિટનના સ્ટેનલી વિટિયમ અને જાપાનના અકીરા યોશિનોને ફાળે ગયો છે. ત્રણેય વિજ્ઞાનીઓને લિથિયમ આયન બેટરીના વિકાસમાં મહત્વની ભુમિકા નિભાવ્યા બદલ પુરસ્કારથી નવાજવામાં આવ્યા છે. તેમના પ્રયાસને કારણે લિથિયમ આયનબેટરીની ક્ષમતા બમણી થઈ ગઈ. હાલમાં આ બેટરીનો ઉપયોગ મોબાઈલ ફોન, લેપટોપ, અને ઈલેક્ટ્રોનિક વાહનોમાં ઉપયોગમાં લેવામાં આવે છે. ૯૭ વર્ષના ગુડઈનફ નોબલ પુરસ્કાર પ્રાપ્ત કરનાર સૌથી મોટી ઉંમરના સંશોધક બની રહ્યા છે. તે પહેલા ૯૬ વર્ષના આર્થક અશ્કિનને નોબલ પુરસ્કાર મળ્યો હતો.

૧૯૦૧ થી ૨૦૧૮ સુધીમાં રસાયણ ક્ષેત્રમાં કુલ ૧૧૦ નોબલ પુરસ્કાર એનાયત થયા છે. ૧૮૧ લોકો આ પુરસ્કારથી પુરસ્કૃત થઈ ચુક્યા છે. રસાયણ વર્ષ માટે ૧૯૧૬, ૧૯૧૭, ૧૯૧૮, ૧૯૨૪, ૧૯૩૩, ૧૯૪૦, ૧૯૪૧, અને ૧૯૪૨ માં પુરસ્કારની જાહેરાત થઈ નહોતી. પાંચ મહિલાઓ આ પુરસ્કાર મેળવી ચુકી છે.

બ્રિટનના વિજ્ઞાની ફેડરીક સેગર બે વાર રસાયણ માટે નોબલ પુરસ્કાર મેળવી ચુક્યા છે.

છેલ્લા ત્રણ વર્ષમાં ભારતીય બેન્કિંગ સિસ્ટમે ૪૧૬ ડિફોલ્ટર્સની નોન પર્ફોર્મિંગ લોનના ૧.૭૬ લાખ કરોડ માંડવાડ કર્યા

છેલ્લા ત્રણ વર્ષમાં ભારતીય બેન્કિંગ સિસ્ટમે ૪૧૬ ડિફોલ્ટર્સની લોનના રૂપિયા ૧.૭૬ લાખ કરોડની માંડવાલી કરી છે. દરેક લોન ડિફોલ્ટર્સની રૂપિયા ૧૦૦ કરોડ કે તેથી વધુની લોન માંડવાડ કરાઈ છે. સરેરાશ જોઈએ તો દરેક ડિફોલ્ટર્સની રૂપિયા ૪૨૪ કરોડની લોનને બેડ લોન જાહેર કરાઈ છે. પહેલીવાર ઓછામાં ઓછા રૂપિયા ૧૦૦ કરોડ કરતાં વધુ ડિફોલ્ટર્સની યાદી બહાર આવી છે. સીએનએન-ન્યુઝ ૧૮ દ્વારા શ્રેણીબધ આરટીઆઈ અરજીઓના જવાબમાં આ માહિતી મળી છે.

આરટીઆઈના જવાબમાં જણાવાયું છે કે ૨૦૧૪-૧૪થી દેશમાં સરકાર અને ખાનગી બેન્કો દ્વારા માંડવાડ કરાયેલી લોનની

રકમમાં સતત વધારો થઈ રહ્યો છે. ૨૦૧૫ થી ૨૦૧૮ વચ્ચે શિડ્યુલ્ડ કોર્મશિયલ બેન્કો દ્વારા કુલ રૂ. ૨.૧૭ લાખ કરોડની લોન બેડ લોન તરીકે માંડવાડ કરાઈ છે. આંકડા દર્શાવે છે કે ૧૦૮ ડિફોલ્ટર્સની રૂપિયા ૪૦,૭૯૮ કરોડની લોન માંડવાડ કરાઈ હતી ૩૧ માર્ચ ૨૦૧૬ સુધીમાં આ સંખ્યા વધીને ૧૯૯ પર પહોંચી હતી. જેમની રૂ. ૬૯,૯૭૬ કરોડની લોન માંડવાડ કરાઈ હતી.

નવેમ્બર ૨૦૧૬માં નોટબંધી લાગુ કરાયા બાદ બે વર્ષમાં ડિફોલ્ટર્સની લોન માંડવાડ કરવામાં ઉછાળો આવ્યો હતો. ડિફોલ્ટર્સની સંખ્યામાં ૧૪૪ના ઉછાળા સાથે ૩૪૩ પર પહોંચી જે ૭૨ ટકાનો વધારો દર્શાવે છે. આ સમય ગાળામાં

માંડવાડ કરેલી લોનની રકમ રૂ. ૬૯,૯૨૬ કરોડથી વધીને રૂ. ૧,૨૭,૭૯૭ કરોડ પર પહોંચી હતી. ૩૧ માર્ચ ૨૦૧૮માં ડિફોલ્ટર્સની સંખ્યા ૫૨૫ પર પહોંચી. માંડવાડ કરાયાના કેસો ૧૮૨ વધ્યા. બેડ લોન માંડવાડ કરાયેલી રકમ ૨.૧૭ લાખ કરોડ પર પહોંચી છે. દેશની સૌથી મોટી બેન્ક એસબીઆઈએ ૨૨૦ ડિફોલ્ટર્સની રૂ. ૭૬,૬૦૦ કરોડની લોન માંડવાડ કરી છે. ૧૦૦ કરોડથી વધુની લોનો લેનાર લોન પરત કરી રહ્યા નથી. ૩૧ માર્ચ ૨૦૧૮ના રોજ રૂ. ૩,૭૭૦.૦૬ કરોડની લોન વસુલી શકાઈ નથી. એસબીઆઈએ ૭૬૬૧૦.૯૮ કરોડની બેડ લોન જાહેર કરી છે.

અનુ પાન નં ૧ નું ચાલુ

આર્થિક પ્રદર્શનની કોઈ વાત કરી નહોતી. અને સમજદારી સાથે રાષ્ટ્રવાદી સુરક્ષાનો એજન્ડા રજૂ કર્યો હતો. પ્રભાકરે કહ્યું હતું કે હાલમી આર્થિક પરેશાનીનું એક અનિવાર્ય તત્વ એ છે કે ભાજપ નહેરુવાદી નીતિઓના માળખાને સંપૂર્ણપણે અપનાવવા માંગતી નથી જેની તે ખુદ ટીકા કરતી રહી છે. આર્થિક નીતિમાં પાર્ટીએ મુખ્યત્વે નેતિ, નેતિ (આ નહીં આ નહીં)ને અપનાવ્યું છે સરકાર એ જણાવતી નથી કે તેની પોતાની નીતિ શું છે.

પ્રભાકરે કહ્યું હતું કે ભાજપ કોઈ વૈકલ્પિક નીતિ રજૂ કરી શકી નથી. આદર્શ પુરુષ દીનદયાલ ઉપાધ્યાયનો એકાત્મ માનવવાદ વ્યવહારિક નથી. લેખમાં પ્રભાકરે લખ્યું છે કે ભાજપે હંમેશા નહેરુવાદી માળખાની ટીકા કરી છે પરંતુ તે પોતાનો વિકલ્પ આપી શકી નથી. કોંગ્રેસના પુર્વ વડાપ્રધાનો નરસિંહા રાવ અને મનમોહનસિંહ દ્વારા તૈયાર કરાયેલા માળખાને પણ ભાજપ દુર કરી શકી નથી. સરકારે અર્થવ્યવસ્થાના ઉદારીકરણનો રસ્તો અપનાવ્યો છે. આ દરમિયાન નાણાં મંત્રી નિર્મલા સીતારામનને તેમના પતિના આ લેખ અંગે પ્રતિક્રિયા આપતાં કહ્યું હતું કે સરકારે પાંચ વર્ષમાં જીએસટી, નોટબંધી અને ઉજ્જવલા યોજના જેવા કદમ ઉઠાવ્યા છે.

પુશ ખબર.. પુશ ખબર.. પુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન

૧૩, સહયોગ પાર્ક-૧
, ન્યુ ગામડી રોડ, આણંદ. ૧
મો.: ૯૨૩૮૦૦૧૯૯૯
૯૯૨૩૬૨૪૬૨

ગૌશાળાઓને એએલસીની જોગવાઈમાંથી મુક્તિ આપતાં બિલને રાષ્ટ્રપતિની મંજૂરી મળી : મર્યાદામાં જમીન રાખવાના નિયંત્રણો દુર થયા

ગુજરાતમાં ખેતીની જમીન ટોચમર્યાદા-એએલસી ધારામાંથી ગૌશાળા-પાંજરાપોળોને મુક્તિ આપતું વિધેયક રાષ્ટ્રપતિએ મંજૂર કર્યું છે. ગત ફેબ્રુઆરીમાં મળેલા વિધાનસભા બજેટ સત્રમાં રાજ્ય સરકાર દ્વારા બહુમતીથી પસાર કરીને મંજૂરી માટે મોકલાવેલા ગુજરાત જમીન ટોચમર્યાદા સુધારા વિધેયક, ૨૦૧૯માં ગૌશાળા-પાંજરાપોળોની જમીનોને ગુજરાત ખેતીની જમીન ટોચમર્યાદા ધારા, ૧૯૬૧ની જોગવાઈઓમાંથી મુક્તિ અપાઈ છે.

અગાઉ રાજ્યનું મહેસુલ ખાતુ ખેતીની ટોચ મર્યાદાની જમીનો રાખવા બદલ ગૌશાળા-પાંજરાપોળો સામે કેસો કરતું હતું. અગાઉ પાંજરાપોળો -ગૌશાળાઓને કાયદા પ્રમાણે એમની જમીન માટે અલગ ટ્રસ્ટની નોંધણી કરાવવી પડતી હતી.

રાજ્યના ખેતી જમીન ટોચમર્યાદા ધારા હેઠળ ૧૯૭૩ સુધી નોંધાયેલા ગૌશાળા -પાંજરાપોળોને જ અમુક મર્યાદામાં ખેતીની જમીન રાખવાની છૂટ હતી. સુધારા વિધેયકમાં આ જોગવાઈ કાઢી નંખાઈ છે. હવે ૧૯૭૩ પછીના ગૌશાળા-પાંજરાપોળો પણ તેમના ગૌશાળા-પાંજરાપોળોના હેતુ માટે જ ગમે તેટલી જમીન રાખી શકશે. ખાસ કરીને કચ્છના જીવદયા સંગઠન દ્વારા ગૌશાળા-પાંજરાપોળો ઉપરના નિયંત્રણો હટાવવાની માંગ હતી, જે આ સુધારા વિધેયક દ્વારા પુરી થઈ છે.

વડાપ્રધાનને પત્ર લખવા બદલ ૪૯ સેલીબ્રીટીઝ વિરુદ્ધ કોર્ટમાં કેસ કરવા સામે ૧૮૦થી વધુ હસ્તીઓએ વિરોધ કર્યો

વડાપ્રધાન નરેન્દ્ર મોદીને જાહેર પત્ર લખનારા ૪૯ સેલીબ્રીટીઝ વિરુદ્ધ દેશદ્રોહના આરોપ સાથે કેસ કરવામાં આવ્યા પછી તેમના સમર્થનમાં ઈતિહાસકાર રોમિલા થાપર, સિનેમેટેગ્રાફર આનંદ પ્રધાન, અભિનેતા નસીરુદીન શાહ સહિત ૧૮૦થી વધુ હસ્તીઓ ઉતરી આવી છે અને આ કાર્યવાહીની નિંદા કરી છે. સેલિબ્રિટીઝ દ્વારા જુલાઈમાં વડાપ્રધાન મોદીને ખુલ્લો પત્ર લખવામાં આવ્યો હતો. તેમાં મોબ લિંગિંગની ઘટનાઓ અંગે ચિંતા વ્યક્ત કરાઈ હતી. જેના પછી આ સેલિબ્રીટીઝ પર દેશદ્રોહનો કેસ નોંધાયો હતો.

ગત સપ્તાહે બિહારના મુઝફરપુરમાં નિર્દેશક અર્પણા સેન, અદુર ગોપાલકિષ્ણન તથા લેખક રામચંદ્ર ગુહા સહિત ૪૯ હસ્તીઓ વિરુદ્ધ એફઆઈઆર નોંધાઈ છે. જેના અંગે જારી કરાયેલા નવા પત્રમાં મુખ્ય હસ્તીઓએ સવાલ કર્યો છે કે વડાપ્રધાનને લખાયેલા ખુલ્લા પત્રને દેશદ્રોહનો મામલો કેવી રીતે બનાવી દીધો છે. દેશદ્રોહ અને આઈપીસીની કલ અંતગત અનેક કેસ નોંધાયા છે. પત્રમાં કર્યું હતું કે સાંસ્કૃતિક સમુદાયમાં આપણા ૪૯ સહયોગીઓ વિરુદ્ધ કેસ નોંધવામાં

આવ્યો ચે. આવું એટલા માટે કે સમાજના જવાબદાર નાગરિક તરીકે તેમણે અવાજ ઉઠાવ્યો છે. દેશમાં મોબ લીચિંગની ઘટનાઓ અંગે ચિંતા વ્યક્ત કરીને તેમણે વડાપ્રધાનને ખુલ્લો પત્ર લખ્યો હતો શું તેને રાજદ્રોહ કહી શકાય !

વડાપ્રધાન મોદીને મોબ લિંગિંગના બાબતે ફરિયાદ કરતો લખેલ ખુલ્લા પત્ર માટે ૪૯ સેલીબ્રીટીઝની સામે બિહાર કોર્ટમાં કેસ દાખલ કરનાર મુઝફરપુરના વકીલની સામે ખોટો કેસ કરવાનો આરોપ પોલીસે મુક્યો છે. મુઝફરપુરના પોલીસ અધિક્ષક

મનોજકુમાર સિંહાએ જણાવ્યું હતું કે વકીલ સુધીરકુમારની સામે ખોટો કેસ દાખલ કરવા બદલ ફરિયાદ દાખલ કરવામાં આવશે. તેમણે કહ્યું હતું કે ૧૪૯ હસ્તીઓ સામે રાજદ્રોહનો કેસ બંધ કરી દેવાનો આદેશ આપવામાં આવ્યો છે. આ કેસની અત્યાર સુધીની તપાસમાં એવું માલુમ પડ્યું છે કે ૪૯ હસ્તીઓ સામેના આરોપ ખોટા અને બદઈરાદાથી કરવામાં આવેલા છે. સિંહાએ કહ્યું હતું કે કેસ બંધ કરી દેવાનો આદેશ મારા તરફથી જારી કરવામાં આવ્યો છે. વકીલ સુધીર ઓઝા આ કેસને સાબિત કરવા માટે પુરતા પુરાવા આપી શક્યા નથી.

જાણવા જેવું !

વિશ્વમાં જંગલો દ્વારા જેટલો પણ ઓક્સિજન ઉત્પન કરવામાં આવે છે તે બધામાં ૨૦ ટકા જેટલો ઓક્સિજન એમેઝોનના વરસાદી જંગલો દ્વારા પેદા કરવામાં આવે છે.

વર્લ્ડ ચેમ્પીયન ચેસ પ્લેયર ગેરી કાસ્પારોવ સૌથી નાની ઉંમરે વર્લ્ડ ચેમ્પીયન બનવાની સિધ્ધિને વરેલા છે.

દરિયાઈ મુસાફરી માટે ઉપયોગમાં લેવાતા સૌથી વિશાળ

જહાજ તરીકે ૧૯૩૮માં નિર્માણ પામેલું કવીન એલિઝાબેથ કુલ લાઈનર હતું.

ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવક્રાન્તિ સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ
નગર અમદાવાદ - ૭
ફોન નં. ૯૮૨૫૧૬૯૩૮૬-
૦૭૯ ૬૫૨૧૪૭૫૬

દેશમાં બેકારી અને ઉદ્યોગોની સમસ્યા છે : ઉધ્ધવ ઠાકરે

ભાજપ પર આડકતરો પ્રહાર કરતાં શિવસેનાના સુપ્રીમો ઉધ્ધવ ઠાકરેએ એવું જણાવ્યું હતું કે આપણે આર્થિક મંદી સ્વીકારીએ કે ન સ્વીકારીએ પણ દેશમાં બેરોજગારી અને ઉદ્યોગ ધંધાની સમસ્યા હજુ પણ પ્રવર્તી રહી છે. ઠાકરેએ કહ્યું હતું કે હાલમાં દેશમાં નોકરીઓ જઈ રહી છે. ઉદ્યોગ ધંધાને તાળા વાગી રહ્યા છે. આરેમાં વૃક્ષોના નિકંદનના મુદ્દે બોલતાં તેમણે કહ્યું હતું કે વૃક્ષોનું નિકંદન કાઢી નાખનાર અધિકારીઓએ તેની કિંમત ચુકવવી પડશે. અમે કાર શેડની સામે નહીં પણ કાર શેડની સાઈટનો વાંધો છે. દેશમાં બદલાની રાજનીતી ન થવી જોઈએ. મહારાષ્ટ્રમાં બદલાની



રાજનીતિનું કોઈ સ્થાન નથી. મહારાષ્ટ્રમાં ભાજપ અને શિવસેનાની ગઠબંધન સત્તામાં આવશે તો રાજ્યનો વધારે સારી રીતે વિકાસ થઈ શકશે.

સૌથી વધુ બરોજગાર યુવાનો ધરાવતા ૧૦ રાજ્યોમાંથી ૬ રાજ્યોમાં ભાજપની સરકાર છે : હરિયાણા, હિમાચલ પ્રદેશ, બિહાર અને યુ.પીમાં હાલત ખરાબ

દેશમાં જે ૧૦ રાજ્યોમાં સૌથી વધુ બેરોજગારી છે એમાં ૬ રાજ્યોમાં ભાજપની સરકાર અથવા ક્ષેત્રીય દળ સાથેની ગઠબંધનની સરકાર છે. આર્થિક મંદીના માહોલ વચ્ચે સેન્ટર ફોર મોનિટરીંગ ઈન્ડિયન ઇકોનોમીના લેટેસ્ટ સર્વેના આંકડા મુજબ આ વાત સામે આવી છે. સીએમઆઈઈના ડેટા મુજબ સાટે. મહિનામાં ત્રિપુરામાં બેરોજગારીનો દર સૌથી વધારે ૩૧.૨ ટકા છે. ભારતમાં ગત છ વર્ષમાં ગ્રામીણ વિસ્તારોમાં બેરોજગારી ૩.૫ ગણી વધી છે.

સીએમઆઈઈના સર્વેમાં બહાર આવ્યું છે કે ભાજપ શાસિત હરિયાણા, હિમાચલ પ્રદેશ, ઝારખંડ, બિહાર અને ઉત્તર પ્રદેશમાં સૌથી વધારે બેરોજગારી છે. બેરોજગારીનો દર ૨૦.૪ ટકા અને પંજાબમાં ૧૧.૧ ટકા છે. દિલ્હીમાં આમ આદમી પાર્ટી અને પંજાબમાં ભાજપ વિરોધી સરકારો છે. ટોપ ૧૦ રાજ્યોમાં ત્રિપુરા અને દિલ્હીબાદ હરિયાણામાં ૨૦.૩ ટકા, હિમાચલ પ્રદેશમાં ૧૫.૬ ટકા, પંજાબમાં ૧૧.૧ ટકા, ઝારખંડમાં ૧૦.૦૯ ટકા, બિહારમાં ૧૦.૦૩ ટકા અને ઉત્તરપ્રદેશમાં ૮.૨ ટકા બેરોજગારીનો દર રાષ્ટ્રીય સરેરાશ કરતાં ૩.૮ ટકા વધારે છે. જ્યારે દિલ્હી અને હરિયાણામાં ૧૯ લાખ બેકારો છે. અને ત્યાં ભાજપની સરકાર છે. મહારાષ્ટ્રમાં બેરોજગારીનો દર ૫.૭ ટકા છે. વધુમાં દેશમાં આર્થિક સંકટ પેદા થતાં અનેક ક્ષેત્રોમાં રોજગારીની તકોમાં ઘટાડો થયો છે. પરિણામે બેરોજગારી વધી છે.

જાણવા જેવું !

ચીલીમાં આવેલા અટકામાના રણમાં છેલ્લા ચારસો વર્ષથી એક પણ ટીપુ વરસાદનું પડ્યું નથી.

વાયોલીન લાકડાના ૭૦ ટુકડાને જોડીને બનાવવામાં આવે છે. ૧૯મી સદીમાં સાઈબીરીયામાં ચામાંથી બનાવેલા ચોરસ ટુકડાઓનો ઉપયોગ નાણાં તરીકે કરવામાં આવતો હતો.

શાર્કનું આયુષ્ય ૧૦૦ વર્ષ કરતાં વધુ હોય છે.

૧૮૬૮માં બ્રિટીશ રેલરોડ સિગ્નલ એન્જનીયર જે.પી.નાઈટે ટ્રાફિક સિગ્નલની શોધ કરી હતી.

★ નીલા ફાઈનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા કુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજ્જવળ ભવિષ્ય બનાવો.
હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫
બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

ભારતીય અર્થ વ્યવસ્થા ગંભીર સંકટ તરફ આગળ વધી રહી છે : રઘુરામ રાજન, ભુતપુર્વ ગર્વનર રિઝર્વ બેન્ક ઓફ ઇન્ડીયા

રિઝર્વ બેન્ક ઓફ ઇન્ડીયાના ભુતપુર્વ ગર્વનર રઘુરામ રાજને દેશની રાજકોશીષ ખાધને લઈને ગંભીર ચિંતા વ્યક્ત કરી છે અને ચેતવણી આપતાં કહ્યું છે કે વધી રહેલી રાજકોશીષ ખાધ એશિયાની ત્રીજી સૌથી મોટી ઇકોનોમીને એક બેહદ ચિંતાજનક અવસ્થા તરફ ધકેલી રહી છે.

બ્રાઉન યુની.માં ઓ.પી. જિંદાલ લેકચર આપતી વખતે પ્રખ્યાત અર્થશાસ્ત્રી રઘુરામ રાજને કહ્યું હતું કે ભારતીય અર્થ વ્યવસ્થા ગંભીર સંકટનું કારણ ઇકોનોમીને લઈને દષ્ટિકોણમાં અનિશ્ચિતતા છે. ગત કેટલાક વર્ષોમાં સારુ પ્રદર્શન કર્યા બાદ ભારતીય અર્થ વ્યવસ્થામાં ઉલ્લેખનીય સુસ્તી આવી છે. ૨૦૧૬ના પહેલા ત્રિમાસિક વિકાસ દર ૮ ટકા જેટલો હતો અને હવે તે ઘટીને ૫.૩ ટકા છે. દેશમાં નાણાંકીય સેક્ટર અને વિજળી સેક્ટરને મદદની જરૂર છે. છતાં વિકાસ દર વધારતા નવા સેક્ટરો પર ધ્યાન આપવામાં આવતું નથી. નાણાંકીય સેક્ટરમાં જે અનિશ્ચિતતાનો માહોલ છે એ એક પ્રકારનું લક્ષણ છે.હવે



રોકાણ વધારવું પડશે અને નિકાસનો દર વધારવો પડશે.

રઘુરામ રાજને કહ્યું હતું કે આર્થિક સુસ્તી માટે નોટબંધી અને એના પછી ઉતાવળે લાગુ કરવામાં આવેલો જીએસટી જવાબદાર છે. જો આ બે નિર્ણય ન લેવાયા હોત તો અર્થ વ્યવસ્થા સારુ પ્રદર્શન કરી રહી હોત. સરકારે કોઈની સલાહ વિના નોટબંધી લાગુ કરી દીધી હતી. નોટબંધીથી લોકોને નુકશાન થયું છે પણ એનાથી કંઈ મળ્યું નથી.

સિલેક્ટીવ ટાર્ગેટિંગ બંધ કરવા માટે નિવૃત્ત બ્યુરોક્રેટસનો વડાપ્રધાન મોદીને પત્ર લખાયો

આઈએનએક્સ મીડીયા કેસની તપાસના મામલે ૭૧ જેટલા નિવૃત્ત બ્યુરોક્રેટસે વડાપ્રધાન નરેન્દ્ર મોદીને પત્ર લખીને કહ્યું છે કે આ કેસમાં જે રીતે નાણાં મંત્રાલયના ચાર પુર્વ અધિકારીઓ વિરુદ્ધ કેસ ચલાવવાની પરવાનગી આપવામાં આવી છે તે અત્યંત ચિંતાજનક બાબત છે. આનાથી બ્યુરોક્રેસીના મનોબળને માઠી અસર થશે. ઈમાનદાર અને કામ કરનાર અધિકારીઓ મહત્વના નિર્ણયો લેવાથી અચકાશે. તેમણે પત્રમાં સિલેક્ટીવ ટાર્ગેટિંગ બંધ થવી જોઈએ તેવી વડાપ્રધાન મોદી સમક્ષ માંગણી કરી છે.

પુર્વ અધિકારીઓએ પોતાના પત્રમાં ઉમેર્યું છે કે આ પ્રકારના કેસોમાં એક નિયત પ્રકારની મર્યાદા હોવી જોઈએ. એ પછી ફાઈન ન ખોલવી જોઈએ.

વડાપ્રધાનને લખાયેલા આ પત્રમાં પુર્વ કેબિનેટ સચિવ કે.એમ.ચંદ્રશેખર, પુર્વ વિદેશ સચિવ અને રાષ્ટ્રીય સુરક્ષા સલાહકાર શિવશંકર મેનન, પુર્વ વિદેશ સચિવ સુજાતા સિંહ અને પંજાબ પોલીસના પુર્વ ડીજીપી જુલીયસ રિબેરો સહિત અનેક પુર્વ અધિકારીઓનું કહેવું છે તેઓ રાજકીય દુશ્મનોનો ભોગ બની રહ્યા છે. નિવૃત્ત અને હાલના અધિકારીઓને જે રીતે નિશાન બનાવવામાં આવી રહ્યા છે તેનાથી ચિંતા જન્મે છે. માત્ર છુલ્લક રાજકારણના ફાયદા માટે જ આ કરાઈ રહ્યું છે. જો કે દેશમાં છુલ્લક રાજકારણ જ્યાં ચુંટણીઓ છે ત્યાં પણ દેખાઈ રહ્યું છે. મહારાષ્ટ્રમાં શરદ પવાર, અજિત પવાર અને તાજેતરમા પ્રફુલ્લ પટેલને સંક્રાંતિમાં લેવામાં આવ્યા છે. આ ઉપરાંત મનસેના રાજ ઠાકરેને પણ સાણસામાં લેવાની તજવીજ કરવામાં આવી છે. ચુંટણીમાં આ બધાને બીજી રીતે ભોય ભેગા કરી દેવાની આ છુલ્લક રાજકારણની રીત ભાજપ અજમાવીને ભલે પોતાને ભડવીર માનતો હોય પરંતુ તેમણે જાણી લેવું જોઈએ કે ઈતિહાસ આ બાબતનો સાક્ષી છે કે 'કાબે અર્જુન લુટીયો યહી ધનુષ યહી બાણ' કોંગ્રેસના કેટલાક દિગ્ગજ નેતાઓને પણ સાણસામાં ભીડાવવાના અથાગ પ્રયત્નો ચાલી રહ્યા છે.પી. ચિદમ્બરમને જે રીતે ભીડાવવામાં આવ્યા છે તે રાજકારણ પ્રેરિત તેમજ વેરભાવના જેવું સ્પષ્ટ દેખાઈ આવે છે. પરંતુ હાલમાં તો જેમણે જેલમાં હોવું જોઈએ તેવો સત્તામાં બેઠેલા છે અને તેમની સામે પડવું ખતરનાક મનાય છે.શિવસેનાએ સાથી પક્ષ હોવા છતાં જો કે આ બાબતે પોતાનો વિરોધ કર્યો છે.

તંત્રી: પ્રશાંત ઘોળકીયા, મુદ્રક, પ્રકાશક, માલિક, રોહિન ઘોળકીયા, ધર્મેશ પ્રિન્ટોરીયમ, નવી પોળ શાહપુર અમદાવાદ ૧ થી છાપી, ૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.

બીસીસીઆઈના પ્રમુખપદે સૌરવ ગાંગુલી અને સેક્રેટરી તરીકે જય અમિત શાહ નિશ્ચિત ૨૩ પછી સત્તાવાર જાહેરાત કરાશે



ભારતીય ક્રિકેટ બોર્ડના નવા પ્રમુખ તરીકે ભુતપુર્વ ટેસ્ટ ક્રિકેટર સૌરવ ગાંગુલી અને સેક્રેટરી તરીકે ગુજરાત ક્રિકેટ એસોસિએશનના જોઈન્ટ સેક્રેટરી જય શાહની વરણી નિશ્ચિત થઈ ગઈ છે. સુપ્રીમ કોર્ટના સમિતિ લોઢા પંચે સુચવેલા સુધારા બાદ સમય પછી ભારતીય ક્રિકેટ બોર્ડની ચુંટણી યોજનારી હતી. પરંતુ ઉમેદવારી પત્રની અંતિમ તારીખ સુધીમાં પ્રમુખ પદ માટે એકમાત્ર સૌરવ ગાંગુલી અને સેક્રેટરીના હોદ્દા માટે જય શાહની

એકમાત્ર ઉમેદવારી આવતાં બંનેની ચુંટણી નિશ્ચિત બની ગઈ છે. આમ તેઓ આ હોદ્દાઓ માટે બિનહરિફ યુટાઈ આવશે. હવે ૨૩મી ઓક્ટો.ચુંટણીના દિવસે સત્તાવાર જાહેરાત થશે.આ ઉપરાંત બીસીઆઈના ટ્રેઝરર માટે પણ અરુણસિંઘ ઘુમાલની પણ બિન હરિફ ચુંટણી થશે કેમકે તે સ્થાન માટે પણ અન્યે કોઈ ઉમેદવારી આવી નથી. ઉમેદવારી પત્ર ભરવાની અંતિમ તારીખ ૧૪મી ઓક્ટો. હતી. છેલ્લા કેટલાક સમયથી ગુજરાત ક્રિકેટ એસોસિએશનના જોઈન્ટ સેક્રેટરી તરીકે રહી ચુકેલા અને ભાજપના પ્રમુખ તથા કેન્દ્રીય ગૃહમંત્રી અમિત શાહના પુત્ર જય શાહ બીસીસીઆઈના આગામી સેક્રેટરી બનશે.

બીસીસીઆઈના પાંચ હોદ્દેદારો માટેના ઉમેદવારી પત્ર ભરવાની અંતિમ તારીખ ૧૪ ઓક્ટો. હતી. સૌરવ ગાંગુલીની હરિફાઈમાં ક્ષર્ણાટક ક્રિકેટ એસો.ના લાંબા સમયથી સેવા આપી રહેલા ભુતપુર્વ ક્રિકેટર બ્રિજેસ પટેલ હતા. પરંતુ તેમણે ઉમેદવારી પત્ર ભર્યું ન હતું. હવે તેમને આઈપીએલના ચેરમેનનો હોદ્દો મળે તેવી સંભાવના છે.

બોર્ડના ભુતપુર્વ પ્રમુખ અનુરાગ ઠાકુરના ભાઈ અરુણસિંઘ ઘુમાલ હવે બોર્ડના ટ્રેઝરર અને કેરળ ક્રિકેટ એસો. પ્રમુખ જયેશ જયોજ જોઈન્ટ સેક્રેટરી બનશે. સૌરવ ગાંગુલી અને જય શાહ આ હોદ્દા પર આગામી દસ મહિના સુધી રહેશે અને ત્યાર બાદ તેમનો કુલિંગ તબક્કો શરૂ થઈ જશે.

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૮૫૧૧૮૯૯૧૯૭

લિમોઝીન,

બીએમ ડબલ્યુ ,

ઑડી , મર્સીડીઝ

તથા અન્ય મેરેજ

કાર મળશે



ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩
ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ્ધ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭